

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē yuddhakāṇḍē

॥ *ēkāśītitaṃamaḥ sargaḥ* ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ *ēkāśītitamah sargaḥ* ॥

indrajitā māyāmayasītāyā vadhaḥ

*vijñāya tu manastasya
rāghavasya mahātmanaḥ |
sa nivṛtyāhavāt tasmāt
pravivēśa puraṃ tataḥ ॥ 6.81.1 ॥*

*sō'nusmr̥tya vadhaṃ tēśāṃ
rākṣasānāṃ tarasvinām |
krōdhatāmrēkṣaṇaḥ sūrō
nirjagāmātha rāvaṇiḥ ॥ 6.81.2 ॥*

*sa paścimēna dvārēṇa
niryayau rākṣasairvṛtaḥ |
indrajit sumahāvīryaḥ
paulastyō dēvakaṇṭakaḥ ॥ 6.81.3 ॥*

*indrajittu tatō dṛṣṭvā
bhrātarau rāmalakṣmaṇau |
raṇāyābhyudyatau vīrau
māyāṃ prāduṣkarōt tadā ॥ 6.81.4 ॥*

indrajittu rathē sthāpya
sītāṃ māyāmayiṃ tadā |
balēna mahatāvṛtya
tasyā vadhamarōcayat || 6.81.5 ||

mōhanārthaṃ tu sarvēśāṃ
buddhiṃ kṛtvā sudurmatiḥ |
hantuṃ sītāṃ vyavasitō
vānarābhimukhō yayau || 6.81.6 ||

taṃ dṛṣṭvā tvabhiniryāntaṃ
sarvē tē kānanaukasaḥ |
utpēturabhisaṅkruddhāḥ
śilāhastā yuyutsavaḥ || 6.81.7 ||

hanūmān puratastēśāṃ
jagāma kapikuñjaraḥ |
pragrhya sumahacchr̥ṅgaṃ
parvatasya durāsadam || 6.81.8 ||

sa dadarśa hatānandāṃ
sītāmindrajitō rathē |
ēkavēṇīdharāṃ dīnā -
mupavāsakṛśānanām || 6.81.9 ||

parikliṣṭaikavasanā -
mamṛjāṃ rāghavapriyām |
rajōmalābhyāmāliptaiḥ
sarvagātrairvarastriyam || 6.81.10 ||

tāṃ nirīkṣya muhūrtaṃ tu
 maithilīmadhyavasya ca |
 babhūvāciradṛṣṭā hi
 tēna sā janakātmajā || 6.81.11 ||

abravīt tāṃ tu śōkārtāṃ
 nirānandāṃ tapasvinīm |
 dṛṣṭvā rathasthitāṃ dīnāṃ
 rākṣasēndrasutaśritām || 6.81.12 ||

kiṃ samarthitamasyēti
 cintayan sa mahākapiḥ |
 saha tairvānaraśrēṣṭhai -
 rabhyadhāvata rāvaṇim || 6.81.13 ||

tad vānarabalaṃ dṛṣṭvā
 rāvaṇiḥ krōdhamūrcchitaḥ |
 kṛtvā vikōśaṃ nistriṃśaṃ
 mūrdhni sītāmakarṣayat || 6.81.14 ||

tāṃ striyaṃ paśyatāṃ tēśāṃ
 tāḍayāmāsa rākṣasaḥ |
 krōśantīm rāma rāmēti
 māyayā yōjitāṃ rathē || 6.81.15 ||

grhītamūrdhajāṃ dṛṣṭvā
 hanūmān dainyamāgataḥ |
 duḥkhajaṃ vāri nētrābhyā -
 mutsrjan mārutātmajaḥ || 6.81.16 ||

tāṃ dṛṣṭvā cārusarvāṅgīm
 rāmasya mahiṣīm priyām |
 abravīt paruṣaṃ vākyam
 krōdhād rakṣōdhipātmajam || 6.81.17 ||

durātmannātmanāśāya
 kēśapakṣē parāmṛśaḥ |
 brahmarṣiṇām kulē jātō
 rākṣasīm yōnimāśritaḥ || 6.81.18 ||

dhik tvāṃ pāpasamācāram
 yasya tē matirīdṛśī |
 nṛśaṃsānārya durvṛtta
 kṣudra pāpaparākrama |
 anāryasyēdṛśaṃ karma
 ghṛṇā tē nāsti nirghṛṇa || 6.81.19 ||

cyutā gṛhācca rājyācca
 rāmahastācca maithilī |
 kiṃ tavaiṣāparāddhā hi
 yadēnām haṃsi nirdaya || 6.81.20 ||

sītāṃ hatvā tu na ciram
 jīviṣyasi kathañcana |
 vadhārha karmaṇā tēna
 mama hastagatō hyasi || 6.81.21 ||

yē ca strīghātinām lōkā
 lōkavadhyaiśca kutsitāḥ |

iha jīvitamutsrjya
prētya tān prati lapsyasē || 6.81.22 ||

iti bruvāṇō hanumān
sāyudhairharibhirvṛtaḥ |
abhyadhāvat susaṅkruddhō
rākṣasēndrasutaṃ prati || 6.81.23 ||

āpatantaṃ mahāvīryaṃ
tadanīkaṃ vanaukasām |
rakṣasām bhīmakōpānā -
manīkēna nyavārayat || 6.81.24 ||

sa tāṃ bāṇasahasrēṇa
vikṣōbhya harivāhinīm |
hanūmantaṃ hariśrēṣṭha -
mindrajit pratyuvāca ha || 6.81.25 ||

sugrīvastvaṃ ca rāmaśca
yannimittamihāgatāḥ |
tāṃ vadhiṣyāmi vaidēhī -
madyaiva tava paśyataḥ || 6.81.26 ||

imāṃ hatvā tatō rāmaṃ
lakṣmaṇaṃ tvāṃ ca vānara |
sugrīvaṃ ca vadhiṣyāmi
taṃ cānāryaṃ vibhīṣaṇam || 6.81.27 ||

na hantavyāḥ striyaścēti
yad bravīṣi plavaṅgama |

pīḍākaramamitrāṇāṃ

yacca kartavyamēva tat || 6.81.28 ||

tamēvamuktvā rudatīṃ

sītāṃ māyāmayīṃ ca tām |

śītheadhārēṇa khaḍgēna

nijaghānēndrajit svayam || 6.81.29 ||

yajñōpavītamārgēṇa

chinnā tēna tapasvinī |

sā pṛthivyāṃ pṛthuśrōṇī

papāta priyadarśanā || 6.81.30 ||

tāmindrajit striyaṃ hatvā

hanūmantamuvāca ha |

mayā rāmasya paśyēmāṃ

priyāṃ śastraniṣūditām |

ēṣā viśastā vaidēhī

niṣphalō vaḥ pariśramaḥ || 6.81.31 ||

tataḥ khaḍgēna mahatā

hatvā tāmindrajitsvayam |

hr̥ṣṭaḥ sa rathamāsthāya

nanāda ca mahāsvanam || 6.81.32 ||

vānarāḥ śuśruvuḥ śabda -

madūrē pratyavasthitāḥ |

vyāditāsyasya nadata -

staddurgaṃ saṃśritasya tu || 6.81.33 ||

*tathā tu sītāṃ vinihatya durmatih
prahr̥ṣṭacētāḥ sa babhūva rāvaṇih |
taṃ hr̥ṣṭarūpaṃ samudīkṣya vānarā
viṣaṇṇarūpāḥ samabhipradudruvuh || 6.81.34 ||*

*|| ityārṣe śrīmadrāmāyaṇe vālmikīye ādikāvye
yuddhakāṇḍe ēkāśītitamaḥ sargaḥ ||*